

તંત્રી લેખ..

ઈ-કોમર્સનું ચલણ વધતા મોલ લીઝિંગમાં એપેરલનો હિસ્સામાં ઘટાડાની ધારણા

અમદાવાદ : દેશના વિવિધ મોલમાં રિટેલ લીઝિંગમાં પરિવર્તન જોવા મળી રહ્યું છે. આ ક્ષેત્રમાં, એપેરલ સેગમેન્ટનું વર્ચસ્વ હવે ઘટી રહ્યું છે, જ્યારે ખાદ્ય અને પીણાંનો હિસ્સો વધી રહ્યો છે. એપેરલના હિસ્સામાં ઘટાડો થવા છતાં, તેનો હિસ્સો હજુ પણ સૌથી વધુ છે. સુંદરતા અને સુખાકારીની સાથે જવેલરી અને રમતગમતનો હિસ્સો પણ વધી રહ્યો છે.

એનારોક રિસર્ચે તેના અહેવાલમાં જણાવ્યું હતું કે ૨૦૨૫ના પ્રથમ છ મહિનામાં, ટોચના ૭ શહેરોમાં ૨૦ લાખ ચોરસ ફુટથી વધુની રિટેલ માંગમાંથી, લગભગ ૩૩ ટકા એપેરલ બ્રાન્ડ્સ દ્વારા, ૨૧ ટકા એફએન્ડબી બ્રાન્ડ્સ દ્વારા, ૧૬ ટકા મનોરંજન ક્ષેત્રો દ્વારા અને ૧૧ ટકા ઘર અને જીવનશૈલી બ્રાન્ડ્સ દ્વારા ભાડે લેવામાં આવ્યું હતું તેમ એનારોક રિસર્ચે તેના અહેવાલમાં જણાવ્યું હતું.

નાણાકીય વર્ષ ૨૦૧૯ માં રિટેલ લીઝિંગમાં એપેરલ સેગમેન્ટનો હિસ્સો ૪૨ ટકા હતો, જે નાણાકીય વર્ષ ૨૦૨૫ માં ઘટીને ૩૭ ટકા થયો છે. જોકે, આટલા ઘટાડા છતાં, એપેરલ સેગમેન્ટ પ્રભુત્વ જાળવી રાખે છે કારણ કે તેનો હિસ્સો હજુ પણ સૌથી વધુ છે. એપેરલ સેગમેન્ટનો હિસ્સો વધુ ઘટવાની શક્યતા છે. નાણાકીય વર્ષ ૨૦૩૦ સુધીમાં તે ઘટીને ૩૨ ટકા થઈ શકે છે.

એપેરલ બ્રાન્ડ્સના લીઝિંગ શેરમાં ઘટાડાનું કારણ હાઈપરમાર્કેટ છે અને આ બ્રાન્ડ્સ ઈ-કોમર્સ તરફથી કઠિન સ્પર્ધાનો સામનો કરી રહી છે. ઝડપી વાણિજ્યના વધતા વલણને કારણે તેમની મુશ્કેલીઓ વધુ વધી છે.

છેલ્લા કેટલાક વર્ષોમાં મોલમાં રમતગમત અને ઝવેરાત ક્ષેત્રો વધુને વધુ લોકપ્રિય બની રહ્યા છે. નાણાકીય વર્ષ ૧૯ માં ઝવેરાત ક્ષેત્રનો હિસ્સો માત્ર ૨% હતો, જે નાણાકીય વર્ષ ૨૫ માં વધીને ૫% થયો અને નાણાકીય વર્ષ ૩૦ માં તે વધીને ૧૩% થવાની ધારણા છે.

હવે દવાની નિકાસ સ્પર્ધાત્મક દરે થશે



અમદાવાદ : બ્રિટનની સરકાર સાથે ૨૪મી જુલાઈએ થયેલા ફ્રી ટ્રેડ એગ્રીમેન્ટને કારણે બ્રિટનમાંથી આયાત કરવામાં આવતા એકિટવ ફાર્માસ્યુટિકલ ઈન્ડિયન્ટ્સ-એપીઆઈ એટલે કે બલક ડ્રગની આયાત પર ચૂકવવી પડતી દસથી વીસ ટકા જેટલી આયાત ડ્યુટીમાંથી મુક્તિ મળી જશે. પરિણામે ભારતમાં બ્રિટનમાંથી આયાત કરવામાં આવતા એપીઆઈમાંથી

બનતી તેવા દવાઓના નિકાસના ભાવ નીચા આવશે અને ભારતીય ઉત્પાદકોની નિકાસના બજારમાં સ્પર્ધાત્મકતા વધી જશે. પરિણામે સમગ્રતા બ્રિટનમાં ભારતની દવાઓની નિકાસ વધશે. એપીઆઈ અને ફાર્મા કેમિકલ્સની આયાત કરનારાઓને ખાસ્સો ફાયદો થશે. દેશમાં કુલ ૧૫૬૦થી જેટલી એપીઆઈ કેમિકલ્સની આયાત કરવામાં આવે છે.

ભારતના ઈન્ડિયન ડ્રગ મેન્યુફેક્ચરર્સ એસોસિએશનના પૂર્વ પ્રમુખ વિરંચિ શાહનું કહેવું છે કે આમ તો બ્રિટનમાં નિકાસ કરવામાં આવતી દવાઓ પર પહેલા પછ કોઈ ડ્યુટી નહોતી. તેથી દવાની નિકાસ પર નહિ, પરંતુ એપીઆઈ-બલક ડ્રગની આયાત સસ્તી થઈ જશે. સમગ્રતા તેની અસર હેઠળ ગુજરાતના ફાર્મા ઉદ્યોગની નિકાસમાં વધારો થવાની સંભાવના છે.

ભારતની જેનરિક, બાયોસિમિલર દવાઓ હવે કોઈપણ જાતની ડ્યુટી વિના બ્રિટનના બજારમાં પ્રવેશી શકશે. નવા કરારને પરિણામે ભારતમાંથી દવાની નિકાસમાં અંદાજે ૧૨થી ૧૫ ટકાનો વધારો થશે.

ગુજરાતમાં ભારતના દવાના કુલ ઉત્પાદનમાંથી ૩૩ ટકા દવાઓનું ઉત્પાદન થાય છે. તેમ જ બ્રિટનમાં દવાઓની ભારતમાંથી થતી કુલ નિકાસમાંથી ૨૮ ટકા દવાઓની નિકાસ ગુજરાતમાંથી થાય છે. હવે આ નિકાસકારોને દવાઓની નિકાસ કરવામાં ઓછોમાં ઓછા અવરોધ નહીં. વેપાર માટેના અવરોધો હટી જતાં ક્વોલિટી કંટ્રોલ ઓફ ઈન્ડિયા પાસેથી અને સેન્ટ્રલ ડ્રગ કંટ્રોલ ઓથોરિટી પાસેથી પણ સરળતાથી પ્રમાણપત્રો મળી જશે. બ્રિટનમાં દવાઓની નિકાસ કરવા માટે ફાસ્ટ ટ્રેક એપ્રુવલ મળી જવાની સંભાવના રહેલી છે.

તેને પરિણામે ગુજરાતના નિકાસકારોએ બ્રિટનમાં દવાની

નિકાસ માટે કરવી પડતી પ્રક્રિયામાં ખર્ચાતા સમય અને નાણાંમાં ખાસ્સો ઘટાડો થઈ જશે. સર્ટિફિકેટ ઓફ ઓરિજિન મેળવવું પણ એટલું જ સરળ બની જશે. ફાર્મા ઉદ્યોગને માટે આ સુવિધા વરદાનરૂપ સાબિત થશે.

ગુજરાતમાં બનતી ૯૯ ટકા દવાઓની નિકાસ સરળ બની જશે. ગુજરાતમાં અમેરિકાના ફૂડ એન્ડ ડ્રગ એડમિનિસ્ટ્રેશનની મંજૂરી ધરાવતા અંદાજે ૧૩૦ યુનિટ સક્રિય છે. જમ્બુસરના બલક ડ્રગના ઝોનમાં, બાયોટેક પાર્કમાં, અમદાવાદ, વડોદરા અને અંકલેશ્વરમાં આ પ્રકારના એકમો સક્રિય છે. સનફાર્મા, કેડિલા, ઝાયડસ અને ટોરેન્ટ ફાર્મા જેવી કંપનીઓને તેના થકી ખાસ્સો ફાયદો થવાની સંભાવના છે. આ કંપનીઓને એફટીએને કારણે તકાળ લાભ મળશે. ૨૦૨૪ના નાણાકીય વર્ષ દરમિયાન ભારતની બ્રિટન ખાતેની દવાઓની નિકાસમાં ૧૨.૬ ટકાનો વધારો થયો હતો. આ વધારો હવે ૧૫ ટકાની સપાટીને વળોટી જાય

તેવી શક્યતાને નકારી શકાતી નથી.

એફટીએ-ફી ટ્રેડ એગ્રીમેન્ટને કારણે ગુજરાતના નિકાસકારો માટે હવે નવી તક નિર્માણ થઈ છે. દવાના નિકાસના જથ્થામાં અને તેના થકી થનારી આવક, બંનેમાં વધારો થઈ જવાની સંભાવના છે. ગુજરાતની કંપનીઓ દવાઓની બ્રિટનમાં જ નિકાસ કરવાના લક્ષ્યાંક સાથે જ અમદાવાદ, અંકલેશ્વર કે વડોદરામાં તેમના એકમો ચાલુ કરી દેવા જોઈએ. તેને પરિણામે તેઓ મોટા પાયા પર તેનું ઉત્પાદન ચાલુ કરી શકશે. ફાસ્ટ ટ્રેકમાં તેઓ તેમની મંજૂરીઓ મેળવી શકે છે.

સ્પર્ધાત્મક દરે બેસ્ટ ક્વોલિટીની દવાઓનું ઉત્પાદન કરી શકશે. જેનરિક દવાઓના ઉત્પાદનમાં ભારતની કુશળતા જગજાહેર છે. તેનો લાભ પણ લઈ શકશે. ગુજરાતમાં દવાઓના મેન્યુફેક્ચરિંગની સારામાં સારી સુવિધા છે તેનો પણ લાભ ઊઠાવી શકાશે.

મુખ્યમંત્રી ધામીએ ઉત્તરાખંડમાં શાળાઓ

પુલોનું સેફ્ટી ઓડિટ કરવાનો આદેશ આપ્યો, દેહરાદૂન એક્સાઇઝ અધિકારીને ભરતરફ કર્યા



દેહરાદૂન, ઉત્તરાખંડના મુખ્યમંત્રી પુષ્કર સિંહ ધામીએ શુક્રવારે અધિકારીઓને રાજ્યભરની શાળાઓનું સેફ્ટી ઓડિટ કરાવવાનો નિર્દેશ આપ્યો હતો. તેમના સત્તાવાર નિવાસસ્થાને મળેલી બેઠક દરમિયાન, મુખ્યમંત્રી ધામીએ કહ્યું કે બાળકોને જરૂરિયાત ઈમારતોમાં બેસવા ન દેવા જોઈએ, તેમણે અધિકારીઓને શાળાઓમાં શૌચાલય સહિતની રચનાઓનો સર્વે કરવાનો નિર્દેશ આપ્યો. આ ઉપરાંત, મુખ્યમંત્રી ધામીએ અધિકારીઓને તમામ

પુલોનું સમારકામ અને પુનર્નિર્માણ કરવાનો નિર્દેશ આપવામાં આવ્યો હતો. સલામતી ધોરણોમાં કોઈ બેદરકારી સહન કરવામાં આવશે નહીં. વધુમાં, અધિકારીઓને ત્રિયુગીનારાયણ અને રાજ્યના અન્ય સ્થળોને લગ્ન સ્થળો તરીકે વિકસાવવામાં આવી રહેલા અમલીકરણને ઝડપી બનાવવા તેમજ રાજ્યમાં બે આધ્યાત્મિક આર્થિક ક્ષેત્રો વિકસાવવા માટે ઝડપથી કામ કરવા સૂચના આપવામાં આવી હતી. સીએમ ધામીએ ઠ પર પોસ્ટ કરી.

ધામીએ દેહરાદૂન જિલ્લામાં એક્સાઇઝ અધિકારીને ભરતરફ કર્યાએ અંતરમાં ઉત્તરાખંડના સીએમઓને ટાંકીને અહેવાલ આપ્યો છે કે શુક્રવારે સીએમ ધામીના આદેશ પર એક્સાઇઝ કમિશનર અનુરાધા પાલે દેહરાદૂન જિલ્લા એક્સાઇઝ અધિકારી કેપી સિંહને સસ્પેન્ડ કર્યા છે. સિંહ પર દેહરાદૂનમાં દારૂની દુકાનો ખસેડવા અંગે બેદરકારી અને અધિકારીઓને

ગેરમાર્ગે દોરવાનો આરોપ મૂકવામાં આવ્યો છે, જેના કારણે તેમની સામે શિક્ષાત્મક કાર્યવાહી કરવામાં આવી છે.

ધામીએ પીએમ મોદીને બીજા સૌથી લાંબા સમય સુધી સેવા આપનારા બીજા વડા પ્રધાન બનવા બદલ અભિનંદન આપ્યા સીએમ ધામીએ પીએમ મોદીને ઈન્દિરા ગાંધીનો રેકોર્ડ તોડીને ભારતના બીજા સૌથી લાંબા સમય સુધી સેવા આપનારા વડા પ્રધાન બનવા બદલ અભિનંદન આપ્યા. પીએમ મોદીએ ૨૦૧૪ માં સત્તા સંભાળી હતી અને આજે તેમણે ૪,૦૭૮ દિવસ કાર્યકાળ પૂર્ણ કર્યો છે. વડા પ્રધાન નરેન્દ્ર મોદી સ્વતંત્ર ભારતના ઈતિહાસમાં બીજા સૌથી લાંબા સમય સુધી સેવા આપનારા વડા પ્રધાન બન્યા છે. હું ઉત્તરાખંડ વતી તેમને હૃદયપૂર્વક અભિનંદન આપું છું. વડા પ્રધાન નરેન્દ્ર મોદીના પ્રયાસોને કારણે વિકાસ ભારતના છેલ્લા માણસ સુધી પહોંચી રહ્યો છે, ધામીએ કહ્યું.

દિલ્હીમાં ફડણવીસ અમિત શાહને મળ્યા; મહારાષ્ટ્ર મંત્રીમંડળમાં ટૂંક સમયમાં ફેરબદલની શક્યતા

નવી દિલ્હી, મહારાષ્ટ્રના મુખ્યમંત્રી દેવેન્દ્ર ફડણવીસ શુક્રવારે સંસદમાં કેન્દ્રીય ગૃહમંત્રી અમિત શાહને તેમના કાર્યાલયમાં મળ્યા હતા. બંને નેતાઓ વચ્ચે ૨૫ મિનિટ સુધી ચર્ચા ચાલી હતી, જેમાં મહાયુતિ ગઠબંધનની અંદરના ઝઘડા સંબંધિત મુદ્દાઓ પર ચર્ચા કરવામાં આવી હતી. જોકે, ભાજપના નેતાઓનો દાવો છે કે તે સૌજન્ય મુલાકાત હતી. અહેવાલો અનુસાર, કેટલાક વિવાદાસ્પદ મંત્રીઓના વિભાગો બદલવા અંગે પણ ચર્ચા થઈ હતી. આ ઘટનાક્રમ સાથે, એવું માની શકાય છે કે ફડણવીસના મંત્રીમંડળમાં ફેરફાર થવાની શક્યતા છે.

“આપણા નેતા, માનનીય કેન્દ્રીય ગૃહમંત્રી, સહકાર મંત્રી જીજ્ઞેશ્વર રાવ સાથે નવી દિલ્હીમાં સૌજન્ય મુલાકાત થઈ,” ફડણવીસે ઠ પર પોસ્ટ કર્યું.

મહારાષ્ટ્ર કેમિકલ ફેક્ટરીને મંજૂરી મળી આ ઉપરાંત, બેઠકમાં મહારાષ્ટ્રના વિકાસને લગતા કેટલાક મુખ્ય મુદ્દાઓ પર પણ ચર્ચા થઈ. અહેવાલો મુજબ,



મહારાષ્ટ્રમાં એક મોટા કેમિકલ ફેક્ટરી પ્રોજેક્ટને કેન્દ્ર તરફથી લીલી ઝંડી મળી છે. આ પગલાથી રાજ્યમાં રોકાણ અને રોજગાર માટે નવા રસ્તા ખુલવાની શક્યતા છે. મહારાષ્ટ્ર કેબિનેટમાં ફેરબદલ થવાની તૈયારીમાં છે

હાલ માટે, મુખ્યમંત્રી ફડણવીસ અને ભાજપ નેતૃત્વ આ બેઠકને સૌજન્ય મુલાકાત ગણાવી રહ્યા છે. જોકે, રાજકીય વર્તુળોમાં એવી અટકળો ચાલી રહી છે કે આગામી દિવસોમાં કેબિનેટમાં

ફેરબદલ થઈ શકે છે. વિવાદાસ્પદ ટિપ્પણીઓ અને આરોપો માટે જાણીતા મંત્રીઓને મંત્રીમંડળમાંથી કાઢી મૂકવામાં આવી શકે છે.

શિવસેના (૨) ના નેતા સંજય રાઉતે દાવો કર્યો હતો કે કેટલાક મંત્રીઓને ટૂંક સમયમાં બહાર કરી શકાય છે. નામો ચર્ચામાં છે જેમાં સંજય શિરસત, સંજય રાઠોડ, યોગેશ કદમ અને માણિકરાવ કોકાટેનો સમાવેશ થાય છે.

ફડણવીસે તેમની દિલ્હી મુલાકાત દરમિયાન શિવરાજ ચૌહાણ અને નિર્મલા સીતારમણ સહિત અન્ય કેન્દ્રીય મંત્રીઓને પણ મળ્યા હતા.

મહારાષ્ટ્ર સ્થાનિક સ્વરાજ્ય ચૂંટણી મહારાષ્ટ્રમાં ટૂંક સમયમાં સ્થાનિક સ્વરાજ્ય ચૂંટણી થવાની તૈયારી છે. અન્ય પછાત વર્ગો માટે અનામતના અમલીકરણ સંબંધિત મુકદ્દમાને કારણે રાજ્યમાં ચૂંટણી ૨૦૨૨ થી અટકી ગઈ છે.

રાષ્ટ્રપતિ દ્રૌપદી મુર્મુએ કાર્યાલયમાં ત્રણ વર્ષ પૂર્ણ કર્યા, રાષ્ટ્રપતિ ભવન ખાતે વિવિધ પહેલો શરૂ કરી

ભારતના રાષ્ટ્રપતિ શ્રીમતી દ્રૌપદી મુર્મુએ આજે (૨૫ જુલાઈ, ૨૦૨૫) કાર્યાલયમાં ત્રણ વર્ષ પૂર્ણ કર્યા છે.

રાષ્ટ્રપતિ દ્રૌપદી મુર્મુ તેમના કાર્યાલયના ત્રીજા વર્ષ પૂર્ણ કરી રહ્યા છે અને રાષ્ટ્રપતિ ભવન અને રાષ્ટ્રપતિ ભવન ક્ષેત્રે હાથ ધરવામાં આવેલી વિવિધ મહત્વપૂર્ણ પહેલોમાં ભાગ લીધો, જેમાં સામેલ છે:

● દિવ્યાંગજન-મૈત્રીપૂર્ણ રાષ્ટ્રપતિ સંપદાની ઘોષણા. પંડિત દીનદયાળ ઉપાધ્યાય રાષ્ટ્રીય શારીરિક વિકલાંગતા ધરાવતી વ્યક્તિઓ માટે સંસ્થા દ્વારા ૫૦-મુદાની ભલામણને અમલમાં મૂક્યા પછી રાષ્ટ્રપતિ ભવન, અમૃત ઉદ્યાન અને રાષ્ટ્રપતિ ભવન સંગ્રહાલય દિવ્યાંગજન-મૈત્રીપૂર્ણ પરિસર બન્યા.

● ૨૨ ભારતીય ભાષાઓમાં રાષ્ટ્રપતિ ભવનની વેબસાઈટનું લોન્ચિંગ. રાષ્ટ્રપતિ ભવનની સત્તાવાર વેબસાઈટ - www.rashtrapati-bhan.com ડિજિટાઈઝેશન કરવામાં આવી છે. ● ઈ-બુકનું લોન્ચિંગ - રાષ્ટ્રપતિ પદના છેલ્લા એક વર્ષની ઝલકનું સંકલન (લિક રજઃ// ડિ. હેઈ. ડી/બી/૨૫.૨૬).

● માર્ચ ૨૦૨૭ સુધીમાં રાષ્ટ્રપતિ ભવનને નેટ જીરો બનાવવા માટે પહેલ શરૂ. વિવિધ પહેલોના લોન્ચિંગ પ્રસંગે પોતાના ટૂંકા ભાષણમાં રાષ્ટ્રપતિએ કહ્યું કે, એ સંતોષની વાત છે કે છેલ્લા ત્રણ વર્ષમાં, ઘણા નિર્ણયો લેવામાં આવ્યા છે અને કાર્યો કરવામાં આવ્યા છે. જેનાથી રાષ્ટ્રપતિ ભવનમાં નાગરિકોનો સમાવેશ વધ્યો છે.

● ઈ-ઉપહાર સીઝન રનું

લોન્ચિંગ, જેમાં ૨૫૦થી વધુ વસ્તુઓની હરાજ થશે. હરાજમાંથી મળેલી બધી રકમ બાળકોના કલ્યાણને ટેકો આપતી પહેલોને દાનમાં આપવામાં આવશે. વિગતો - રજઃ// ડિ. હેઈ. ડી/બી/૨૫.૨૬

● ઈ-બુકનું લોન્ચિંગ - રાષ્ટ્રપતિ પદના છેલ્લા એક વર્ષની ઝલકનું સંકલન (લિક રજઃ// ડિ. હેઈ. ડી/બી/૨૫.૨૬).

● માર્ચ ૨૦૨૭ સુધીમાં રાષ્ટ્રપતિ ભવનને નેટ જીરો બનાવવા માટે પહેલ શરૂ. વિવિધ પહેલોના લોન્ચિંગ પ્રસંગે પોતાના ટૂંકા ભાષણમાં રાષ્ટ્રપતિએ કહ્યું કે, એ સંતોષની વાત છે કે છેલ્લા ત્રણ વર્ષમાં, ઘણા નિર્ણયો લેવામાં આવ્યા છે અને કાર્યો કરવામાં આવ્યા છે. જેનાથી રાષ્ટ્રપતિ ભવનમાં નાગરિકોનો સમાવેશ વધ્યો છે.

વિદ્યાર્થીઓમાં આત્મહત્યાનું વધતું પ્રમાણ તંત્રની નિષ્ફળતા, સુપ્રીમ કોર્ટે ગાઈડલાઈન જાહેર કરી



રફૂલ, કોલેજો અને કોચિંગ સેન્ટરોમાં વિદ્યાર્થીઓમાં માનસિક તણાવ, આત્મહત્યાનું

પ્રમાણ વધવા સહિતના મુદ્દાઓને ધ્યાનમાં રાખીને સુપ્રીમ કોર્ટે સમગ્ર દેશ માટે ગાઈડલાઈન

જાહેર કરી છે. આ ગાઈડલાઈન વિદ્યાર્થીઓની આ પ્રકારની સમસ્યાઓના ઉકેલ લાવવા માટે

જાહેર કરાઈ છે. રાજસ્થાનના કોટામાં વિદ્યાર્થીઓની આત્મહત્યાનું પ્રમાણ વધવાની સુપ્રીમે નોંધ લીધી હતી. સુપ્રીમ કોર્ટે ચિંતા વ્યક્ત કરતા કહ્યું હતું કે વિદ્યાર્થીઓમાં આત્મહત્યાનું વધી રહેલું પ્રમાણ તંત્રની નિષ્ફળતાની નિશાની છે. તંત્રને યોગ્ય વ્યવસ્થા કરી હોત અને આ મુદ્દે ધ્યાન કેન્દ્રિત કર્યું હોત તો આ વિદ્યાર્થીઓને બચાવી શકાયા હોત.

સુપ્રીમ કોર્ટેના ન્યાયાધીશ વિક્રમનાથ અને ન્યાયાધીશ સંદીપ મેહતાની બેંચે કહ્યું હતું કે વિદ્યાર્થીઓમાં વધી રહેલી આત્મહત્યા ખરેખર એક ગંભીર મામલો છે, જેને પગલે બંધારણીય દબલ દેવી જરૂરી છે.

વિશાખા પટ્ટનમમાં એક હોસ્પિટલની છત પરથી પડવાથી વિદ્યાર્થીનીનું મોત નિપજ્યું હતું જે નીટની તૈયારી કરી રહી હતી. આ મામલાની સુનાવણી દરમિયાન જ સુપ્રીમ કોર્ટે સમગ્ર દેશના વિદ્યાર્થીઓની સુરક્ષાને ધ્યાનમાં રાખી ૧૫ જેટલી ગાઈડલાઈન જાહેર કરી છે. સાથે જ વિદ્યાર્થીનીના મૃત્યુની તપાસ સીબીઆઈને સોંપવા આદેશ કર્યો હતો.

સુપ્રીમ કોર્ટમાં વિદ્યાર્થીઓની આત્મહત્યાના કુલ આંકડા પણ રજૂ થયા હતા, નેશનલ કાઈમ રેકોર્ડ બ્યુરોના આંકડા મુજબ વર્ષ ૨૦૨૨ માં આત્મહત્યાની ૧૭૦૯૨૪ ઘટના સામે આવી હતી.

ન્યૂઝ ઓફ ગાંધીનગર ટૅનિક સાહિત્ય સરિતા- આયોજક : પ્રદીપ રાવલ



NOG(674)2025



NOG SS NO: 382
વિષય :- "પરાકાષ્ટા"
શીર્ષક :- ધરે ચમક કસૌટી પરાકાષ્ટા
પ્રકાર :- પદ્ય, શબ્દ:- ૧૦૫
પપપપપપપ.
ધરે ચમક કસૌટી પરાકાષ્ટા.
ચડે વાયરે મનડું જ્યાં છોડી મર્યાદા,
વિનાશી રૂપે ખેલે વંટોળી પરાકાષ્ટા.
રમે સોગંદે હાર્યો જુગારી ત્રાગાં બમણાં,

ગીતા બોધી મહાભારતે દ્વંદ્વ પરાકાષ્ટા.

ચાહત રાધા મીરાં કે વદુ ગોપી મટુકી,
ઝરમર વરસતી કુદરત સાચી વ્હાલુકી.
કોયલ ટહુકો મયૂર નૃત્ય ને ધરા માવડી,
જાણી જગતે પરાકાષ્ટી રે પ્રીતડી મીઠડી.

રમે રણે શૂરાતન વાગે જંગ રણભેરી,
શિર પડે ને ધડ લડે ભાગે દંગ અરી.
ગામ ગૌધન રખોપે પાળિયે પોઢે ખ્યાતિ,
ધન્યાં કેસરિયા પરાકાષ્ટા જગે પોખાતી.

તપે દટાયે ખમે ભાર સમય એરણે જે ધીરા,
રત હીરા સમ ધરે ચમક કસૌટી પરાકાષ્ટા.

રમેશ પટેલ(આકાશદીપ)
NG: NOGSS-209
વિષય- પરાકાષ્ટા
શિર્ષક-રમત આ સર્જનહારની
શબ્દો- ૯૦
પરાકાષ્ટા આવી જીવનમાં
માણસ મુંઝાયો, પળવારમાં

કર સામનો, હિંમત ન હારવી
જિંદગીનાં પડાવ, નહોય સરખાં

સમજ રમત આ, સર્જનહારની તું
ઘડીમાં બદલી પાસા, બદલે બાજ
માટલું ઘડે કુંભાર, મારીને જેમ ટપલાં

જિંદગી ઘડતો, સર્જન કરતો, માનવીનું.

પરાકાષ્ટા વિના, જિંદગી હોય અધૂરી,
આવી દુનિયામાં, માનવી ન શીખે તું કાંઈ
'સ્વધા' પરાકાષ્ટા, છે આ આશીર્વાદ,
ન કરે સ્વીકાર, જરૂર એ પસ્તાય.

સુધા જે. પુરોહિત સ્વધા હોનોલુલૂ
NG: N O G. S. S. No.0102.
વિષય :- પરાકાષ્ટા.
શીર્ષક:- પરાકાષ્ટા.
પ્રકાર :- ગદ્ય લેખ .શબ્દ સંખ્યા :- ૧૪૦.
પરાકાષ્ટા એટલે કોઈપણ બાબતનું અંતિમ બિંદુ કહી શકાય.
પરાકાષ્ટા એ છેલ્લામાં છેલ્લી પ્રક્રિયા દર્શાવે છે.
નવધા ભક્તિની પરાકાષ્ટા એ ઈશ્વર દર્શન ઈશ્વરનો સાક્ષાત્કાર. મોક્ષ તરફ ગતિ અને મનની શાંતિ થાય છે. પ્રેમની પરાકાષ્ટા એ મિલન સંસારની પરાકાષ્ટા. ઈર્ષ્યા અદેખાઈ ગુસ્સો બદલો લેવાની ભાવના વગેરેની પરાકાષ્ટા એ લડાઈ ઝઘડો અને અંત ખૂના મરકી સુધી આવી શકે છે.
મૂર્તિકાર પરાકાષ્ટાના અંતે સુંદર મૂર્તિ અને પ્રતિમાનું સર્જન કરી શકે છે. કોઈ ચિત્રકાર સુંદર ચિત્રો જે રંગબેરંગી હોય તેનો સર્જન કરી શકે છે .કોઈ ઈજનેર સારા મકાનનું કે ઈમારતનો કે પુલ બાંધી અને પોતાની પરાકાષ્ટા પ્રદર્શિત કરે છે. કોઈ વૈજ્ઞાનિક પોતાની ખોજ માટે સતત મંડ્યો પડ્યો હોય છે અને ત્યાર પછીથી જ તેની પરાકાષ્ટા રૂપે તે સંશોધન કરી શકે છે.
કોઈપણ બાબતની પરાકાષ્ટા માટે માણસની સખત મહેનત અને ઈશ્વરનો આશીર્વાદ આ બંને હોય તો જ પરાકાષ્ટા ને પ્રાપ્ત કરી શકાય છે.
રતીલાલ વાયડા

દેવાધિદેવ મહાદેવ

ભગવાન શંકરના વિવિધ નામોમાં એક નામ મહાદેવ પણ છે. મહાદેવ એટલે દરેક દેવોમાં સૌથી મોટા દેવ. ભગવાન શંકર સર્વ દેવોના દેવ છે એથી દેવાધિદેવ તરીકે પણ ઓળખાય છે. ભગવાન વિષ્ણુ તથા બ્રહ્માજી પણ ભગવાન શિવનું નેતૃત્વ સ્વીકારતાં હતાં અને કટોકટીના સમયે શંકરદાદાનું જ શરણ શોધતાં હતાં એવો શાસ્ત્રોમાં ઉલ્લેખ જોવા મળે છે. શ્રાવણ માસ એ ભગવાન શિવજીની પૂજા, અર્ચના તથા ભક્તિ કરવાનો પાવન માસ છે. શ્રાવણ માસમાં શિવ મંદિરો વિશિષ્ટ રીતે શણગારવામાં આવે છે અને શિવજીના દર્શન કરવા માટે ભક્તજનોની લાંબી કતારો લાગે છે. શ્રાવણ માસમાં ઘણાં ભાવિક ભક્તો ઉપવાસ રાખી માત્ર ફળાહાર જ કરે છે. તમામ દેવોમાં ફક્ત મહાદેવજી જ સૌથી ભોળા અને દયાળુ છે અને બહુ જલદીથી રીઝી જતાં દેવ છે. મહાદેવને માત્ર દૂધ અને પાણી ચઢાવો તો પણ રીઝી જાય છે. ભગવાન શંકરને બીલીપત્ર અતિ પ્રિય છે અને એમાં પણ જો ત્રિદલ બીલીપત્ર ચઢાવીએ તો તેઓ અતિ પ્રસન્ન થાય છે. આ ઉપરાંત શિવજીને ધંતુરો તથા કેવડો પણ ચઢી શકે છે. ગંગાજી જ્યારે પૃથ્વી પર અવતરવા તૈયાર થયાં, ત્યારે ગંગાજીએ રાજા ભગીરથને જણાવ્યું કે, હું સ્વર્ગમાંથી પૃથ્વી ઉપર અવતરીશ તો મારી પ્રયંડ જલધારાને કારણે સીધી પાતાળમાં પહોંચી જઈશ, માટે તમો કોઈ એવા દેવની શોધ કરો કે, જે મારી પ્રયંડ જલધારાને ઝીલી શકે. આ સાંભળીને ભગીરથ રાજાએ તરતજ હિમાલય ઉપર જઈને મહાદેવજીને ગંગાજીની અતિ પ્રયંડ જલધારાને ઝીલવા માટે પ્રાર્થના કરી. ભગીરથ રાજાની વિનંતી માન્ય રાખીને મહાદેવજીએ પોતાની વિશાળ જટા ખોલી નાંખી અને ગંગાજીને પોતાની જટામાં આવવા માટેનું આહ્વાન આપ્યું. શિવજીનો આદેશ સાંભળીને ગંગાજીએ તરતજ એમની પ્રયંડ અને ભગવાન જલધારા શિવજીની જટા ઉપર કરી અને ગંગાજીને ભગવાન શંકરે પોતાની લાંબી અને વિશાળ જટામાં ઝીલી લઈને તરતજ જટાને આંધી દીધી અને ગંગાજીને આજ્ઞા કરી કે ભગીરથ રાજાનો રથ જ્યાં જ્યાં જાય ત્યાં ત્યાં તમારે તે રથની પાછળ પાછળ જવાનું છે. આ પ્રસંગથી મહાદેવ ગંગાનાથ કે ગંગાધર તરીકે પણ ઓળખાવા લાગ્યા છે. દેવો અને દાનવો વચ્ચે જે સમુદ્ર મંથન થયું એમાં ઘણાં કિંમતી રત્નો, ઐરાવત હાથી, પાંચજન્મ શંખ સાક્ષાત લક્ષ્મીજી તથા અમૃત જેવી સામગ્રી પ્રાપ્ત થઈ અને દરેકે પોતપોતાની મરજી મુજબ તે વસ્તુઓ રાખી લીધી. છેલ્લે કાલકૂટ નામનો હળાહળ વિષથી ભરેલો કટોરો નિકળ્યો અને સૌ વિષ નિરખીને આઘાપાછા થવા લાગ્યાં ત્યારે ભગવાન શંકરે હળાહળ વિષથી ભરેલો એ કટોરો પી લીધો અને ગળામાં જ વિષ અટકાવી દીધું, આથી એમનું ગળું નીલા રંગનું થઈ ગયું તેથી એમનું અન્ય એક નામ નીલકંઠ પડ્યું. શંકર ભગવાન એટલાં ભોળા હતાં કે એમને ભોળાનાથ, ભોલેશ્વર કે ભોલેનાથ તરીકે પણ ઓળખવામાં આવે છે. ભગવાન શિવે મહિષાસુર, તારકાસુર, ભસ્માસુર, બાણાસુર તથા લંકાપતિ રાવણને પણ વરદાન આપ્યાના દાખલા પુરાણોમાં મોજૂદ છે.

મહાદેવ મોટાભાગે લીંગ સ્વરૂપે જ પૂજાય છે, ભાગ્યેજ કોઈ સ્થળે મૂર્તિ સ્વરૂપે પૂજાય છે. શિવજીને નૃત્ય પસંદ હોવાથી નટરાજ તરીકે પણ ઓળખાય છે. જ્યારે દક્ષ પ્રજાપતિના યજ્ઞમાં દેવી પાર્વતીનું તથા ભગવાન શિવનું અપમાન થતાં દેવીએ યજ્ઞવેદીમાં પ્રાણની આહુતિ આપી દીધાના સમાચાર સાંભળીને શિવજીએ ક્રોધાવેશમાં આવીને ભયંકર તાંડવનૃત્ય કર્યું હતું. રાવણ રચિત શિવ તાંડવ સ્તોત્ર તથા ગાંધર્વ પુષ્પદંત રચિત શિવ મહિમ્ન સ્તોત્ર આજે પણ લોકો હોંશે હોંશે ગાય છે અને સાંભળે છે. શિવજીને કોઈ શોભા, સાજ, શણગાર કે વસ્ત્રાલંકાર પસંદ નથી. મહાદેવજી આખા શરીરે ભસ્મ ચોપડે છે અને શરીર ફરતે વ્યાઘચર્મ વિટાળે છે. શિવજીના કરાલ ભાલમાં ત્રીજું નેત્ર દૈદિપ્યમાન લાગે છે અને આ કારણે શિવને ત્રિનેત્ર અથવા ત્રિલોચન તરીકે ઓળખવામાં આવે છે. ભગવાન શંકર જ એક એવા દેવ છે કે એમનો સમગ્ર પરિવાર તથા વાહનો પણ પૂજાય છે. મહાદેવના અર્ધાંગિની પાર્વતીજી ઊભિયા માતા તરીકે પૂજાય છે, એમનાં બન્ને પ્રતાપી પુત્રો કાર્તિકેય તથા ગણપતિ દેવો તરીકે પૂજાય છે તો ગણેશજીના બે સુપુત્રો લાભ અને શુભ ચોઘડિયામાં સ્થાન પામ્યા છે. એમની પુત્રી ઓખાનું મહત્વ ચૈત્ર મહિનામાં વધી જાય છે અને લોકો અલ્પજાત રાખીને ઓખાહરણ વાંચે અને સાંભળે છે. એમના વાહન નંદીને લોકો વૃષભ તરીકે પૂજે છે. ચંદ્રને પણ મહાદેવે જટામાં સ્થાન આપ્યું છે એથી ચંદ્ર મોલી, ચંદ્રેશ કે ચંદ્રમૌલીશ્વર તરીકે પણ ઓળખવામાં આવે છે. કોઈ ગામ, નગર કે શહેર એવું નહીં હોય કે જ્યાં ભગવાન શિવનું મંદિર કે દેરું ન હોય. મહાદેવ અત્ર, તત્ર અને સર્વત્ર પૂજાતા દેવ છે. ભગવાન શિવજીના તો જેટલાં ગુણગાન ગાઈએ એટલાં ઓછાં છે. " હે, ભીડભંજન, અલખ નિરંજન, મુક્તિના દાતા, ભય ભાલ પર ત્રિનેત્ર સોહ, શીશ પર ગંગાધાર" યોગેશભાઈ આર જોશી

૨૮ જુલાઈ, વિશ્વ પ્રકૃતિ સંરક્ષણ દિવસ

જળ, જંગલ, જમીન, જનાવર આ ચારેય વગર જન કલ્પના અને કુદરતની કલ્પના કરવી અશક્ય છે. જંગલ છે તો વન્ય જીવ છે. જળ છે તો જળીય જીવોનું અસ્તિત્વ છે અને આપણા માટે તો જળ એ જ જીવન છે. વિશ્વમાં સૌથી સમૃદ્ધ દેશ એ જ છે જ્યાં જળ, જંગલ, જમીન અને જનાવર પર્યાપ્ત માત્રામાં હોય. આપણો દેશ નદીઓ, જંગલ અને વન્ય જીવ માટે વિશ્વભરમાં પ્રસિદ્ધ છે. પ્રકૃતિ સુરક્ષિત રહેશે ત્યારે જ જીવન ટકી રહેશે અને પ્રકૃતિ પ્રત્યેની જાગૃક્તાના હેતુથી દર વર્ષે ૨૮ જુલાઈએ વિશ્વ પ્રકૃતિ સંરક્ષણ દિવસ મનાવવામાં આવે છે.

વધતા જતા શહેરીકરણનાં કારણે આપણે જોઈએ છીએ કે દિવસે દિવસે વૃક્ષોની સંખ્યા ઓછી થતી જાય છે. જંગલો કપાતા જાય છે જેનાથી માત્ર માણસોને જ નહીં

પરંતુ વન્ય જીવોને પણ નુકસાન થઈ રહ્યું છે. જો આપણે માત્ર એટલો વિચાર કરીએ કે કોઈ આપણી પાસેથી આપણું ધર છીનવી લે તો ? એથી વિશેષ જેમની પાસે ખરેખર રહેઠાણની વ્યવસ્થા નથી એમને ફૂટપાથ પર કે જુદા જુદા સ્થળે ઝુપડી બાંધીને રહેતા આપણે જોયા છે. એમના સ્થાને ક્યારેક સ્વ ને અનુભવીને આપણે એ મને માટે કરુણા અનુભવી શકતા હોઈએ છીએ. ખેર, આ તો મનુષ્ય છે જે એક એવું સંસારિક પ્રાણી છે જે બોલી શકે છે, કામ કરી શકે છે, કમાઈ શકે છે, પણ પ્રાણીઓ ! આપણે દિવસે દિવસે જંગલો કાપીને પ્રાણીઓનાં નિવાસ સ્થાન છીનવી રહ્યા છીએ, પ્રકૃતિને ઉત્સાહભરે નુકસાન કરી રહ્યા છીએ. હા એક વાત છે આપે એ તો જોયું જ હશે કે હમણાં હમણાં વન્ય જીવોના કોઈ ગામમાં કે શહેરમાં પ્રવેશ કરવાનાં કિસ્સા હવે પહેલા કરતા વધુ થઈ રહ્યા છે. અહીં એમ



કહેવાય છે કે વન્યજીવોએ કોઈ ગામમાં, વિસ્તારમાં ઘુસણખોરી કરી છે પરંતુ ખરી વાત તો એ છે કે મનુષ્યએ એના ધરમાં ઘુસણખોરી કરી છે, કારણ કે વધતા જતા આધુનિકરણની પાછળ અહીં તહીં બંગલા, ઓફિસો બનાવવામાં વૃક્ષો કાપતા જઈએ છીએ. શહેરો લંબાતા જાય છે અને ગામડાઓ એમાં વિલીન થતા જાય છે. રોજ રોજ નવા રોડ રસ્તા બનાવવામાં, ઈન્ડસ્ટ્રીઝ ઉભી કરવામાં કેટકેટલાં વૃક્ષોનો ભોગ લેવાય રહ્યો છે.

વિશ્વ પ્રકૃતિ સંરક્ષણ દિવસનો હેતુ પ્રકૃતિનાં સંરક્ષણ માટે જરૂરી પગલાં લેવાનો છે. પ્રકૃતિમાં અસંતુલન સર્જવાને કારણે જ આપણે કુદરતી હોનારતનો સામનો કરવો પડે છે. ગ્લોબલ વૉર્મિંગ, મહામારીઓ, કુદરતી આપત્તિઓ, તાપમાનનું વધવું વગેરે જેવી સમસ્યાઓ પ્રકૃતિમાં અસંતુલન સર્જવાને કારણે જ થાય છે. કુદરતનું સંવર્ધન કરવા માટે કાયમી વિવિધ ઉપાયો કરતા રહેવું જરૂરી છે. જંગલો ન કાપવા જોઈએ. વધુમાં વધુ વૃક્ષ વાવવા જોઈએ. પાણીનો બગાડ ન કરવો જોઈએ. જળ પ્રદૂષણ, વાયુ પ્રદૂષણ, જમીન પ્રદૂષણ, ધ્વનિ પ્રદૂષણને ઘટાડવાનો પ્રયાસ કરવો જોઈએ. પ્લાસ્ટિકનો ઉપયોગ ટાળીને કાપડની થેલીઓનો ઉપયોગ કરવો જોઈએ. વીજળી, પેટ્રોલ - ડીઝલ બચાવવું જોઈએ. કુદરત સાથે સકારાત્મક સંબંધ ધરાવતી ટેકનિક્સ તથા એસેસરીઝનો ઉપયોગ કરવો જોઈએ. જેમ કે, ખેતરમાં ફર્ટીલાઈઝરની જગ્યાએ જૈવિક ખાતરનો ઉપયોગ કરો.

યુપીના રાજ્ય મંત્રી પ્રતિભા કહે છે કે ટમેટા ન મળે તો લીબુ ખાવ

ઈસ્વી સન ૧૭૮૮ની વાત છે! આ વાત આપણા દેશની વાત નથી. ફ્રાંસ દેશની વાત છે. બર્બોન વંશના છેલ્લા અને લૂઈ - ૧૫માના પ્રપોત્ર એવા લૂઈ ૧૬ માનું શાસન ડચકા ખાતું હતું. લઈ ૧૬ માંના લગ્ન ઓસ્ટ્રિયાના સમ્રાટ ફ્રાન્સિસ પહેલાની રાજકુવરી મેરી આન્વાનેત સાથે થયાં હતાં. તા. ૧૦૫. ૧૭૭૪ના રોજ તેના દાદા લૂઈ ૧૫માનું અવસાન થવાથી તે લૂઈ ૧૬મા તરીકે ગાદીએ બેઠો હતો. તેના શાસનમાં શાસન સિવાય બધું જ હતું!!! પ્રજા બેહાલ હતી. રાજા-રાણી તેના ગુલતાનમાં હતા, કેમ કે તે સુલતાન હતા!!! તેના પર ખટલો ચલાવી તા. ૨૧. ૧. ૧૭૮૩ના રોજ રવિવારે સવારે રાજમહેલના પટાંગણમાં જ ખાસ ગિલોટિન ઊભું કરવામાં આવ્યું હતું અને લૂઈનો શિરચ્છેદ કરવામાં આવ્યો હતો. ગિલોટિન પર ઊભા રહીને તેણે એકઠા થયેલાં ટોળાને ઉદ્દેશીને શબ્દો ઉચ્ચાર્યા હતા: xસદગૃહસ્થો, મારા ઉપર જે આરોપ મૂકવામાં આવ્યો છે તે અંગે હું તદ્દન નિર્દોષ છું. મારું લોહી ફ્રાન્સના સુખચેનનું કારણ બની રહ્યું. "યુરોપ ભરમાં વર્સેલ્સનો ભય રાજદરબાર પોતાના વૈભવ અને શાનશૌકત માટે પ્રસિધ્ધ બન્યો હતો. આ મહેલમાં લગભગ ૧૮ હજાર જેટલી વ્યક્તિઓ નિવાસ કરતી હતી. જેમાંથી ૧૬૦૦૦ રાજ પરિવારના નોકર ચાકર હતા. જ્યારે બાકીના ૨૦૦૦ દરબારીઓ તથા રાજ પરિવારના કૃપાપાત્ર શામંતોનો સમાવેશ થતો હતો. ઈ.સ. ૧૭૮૮ ના વર્ષમાં આ ખર્ચ ૨૦,૦૦,૦૦૦ ડોલરનો થયો હતો.

આપણે ત્યાં ઉત્તરપ્રદેશ, મધ્યપ્રદેશ, રાજસ્થાન વગેરે પ્રાંત-

પ્રદેશ છે તેમ ફ્રાંસમાં કાર્લાઈલ નામનો પ્રદેશ છે. જ્યાં બે-ત્રણ વરસથી દુષ્કાળ પડતાં ખેતરમાં કશું પાક્યું ન હતું. ખેડૂતો બાળબચ્ચા સહિત ભૂખે ટળવળતા હતા. ઘણાં ખેતરોને વર્ષના અમુક સમય સુધી સડેલાં બેટાં ખાઈને જીવવું પડતું હતું. કાર્લાઈલના ખેડૂતો મદદની ગુહાર લગાવવા કાર્લાઈલના ગવર્નરને મળ્યા. મદદ માટે આજીજી કરી, વિનંતી કરી. કાર્લાઈલના ગવર્નરે મદદ કરવાનું તો દૂર રહ્યું. પરંતુ નિર્દયી ગવર્નર ખેડૂતોને રોકડું પરખાવ્યું કે ખેતરમાં ઘણું ઘાસ ઉગ્યું છે, તેને ચરી ખાવ. બાપડો ગવર્નર તો પણ દયાળુ અને માયાળુ કહેવાય કે ઘાસ ખાવા પર કોઈ જાતનો ગબ્બર સિંહ ટેકસ એટલે જીએસટી ન લગાવ્યો! નહીં તર અઠાવીસ ટકા જીએસટી લગાવે તો ખેડૂતોની પતલી હાલતને ઓર પતલી થવામાં વાર ન લાગે .

મેરી આંત્વાઈન મહામૂર્ખ અને અતિશય ખર્ચાળ હતી. લોકો તેને રાષ્ટ્રીય ખાઉઘરી તરીકે ઓળખતા હતા. મેરી મેરી મૂર્ખ અને અતિશય ખર્ચાળ હતી. રાજ્યની કેટલીક સ્ત્રીઓ ખોરાક કે ખાદ્યાન્ન મળતું ન હોવા બાબતે રાણીને ફરિયાદ કરવા ગઈ. રાણી રાજધરાનાની સ્ત્રી હતી. તેને બ્રેડ ન મળે તો તેનો વિકલ્પની ખબર ન હતી! રાણી મેરી આંત્વાઈને કહ્યું કે બ્રેડ ન મળે તો કેક ખાવ! બોલો, કેટલો સોલિડ ઉપાય !

રાણી મેરી આંત્વાઈનની ભારતીય આવૃત્તિ ઉત્તરપ્રદેશમાં અવતાર લઈ ચૂકી છે! તમને મારી વાતનો વિશ્વાસ આવતો નથી? મને ખબર છે કે અમારી અવિશ્વાસનીતા આસમાનને સ્પર્શ કરી રહી છે! ટમેટાએ કેટલી મોટી દડમજલ કાપી છે. વીસ રૂપિયે કિલોથી

ભાવ વધારાનો અશ્વમેધ કે ટમેટાસૂચ (જૂના જમાનાના રાજસૂચ જેવો યજ્ઞ!) નીકળેલો. બાળ વાર્તાની રાજકુમારીની ટમેટાના ભાવો જેમ દિવસે વધે નહીં તેટલા રાતે વધે. ઉકરડાની ઉપમા ?? ચાલેબલ નહીં પણ દોરેબલ!! ભાવોને પગ ન હોવા છતાં ઘોડાના પગને એડી મારે એટલે ઘોડો દોડે તેમ ચારસો પચાસ કિલોમીટરની ચાઈનિઝ બુલેટ ટ્રેનની સ્પીડ ટમેટા દોડવા લાગ્યા!! નબળા ગણાતા ટમેટા ચોગ્ગા છગ્ગા લગાવીને સેન્ચુરી મારી!! જે રેકર્ડ બની ગયો! ટમેટાએ ડીઝલ, પેટ્રોલ, ડુંગળી, આદુને ચિત કરીને આજે એક સો ઍસી-બસોએ પહોંચ્યા. ઉત્તરાખંડના ગંગોત્રીમાં ચમેટા પ્રતિ કિલો રૂપિયા અઢીસો લેખે વેચાય છે! નિષ્ણાતો તો સપ્ટેમ્બર સુધી ટમેટાના ભાવ વધીને પાંચસો -હજાર થશે તેની શક્યતા દર્શાવી રહ્યા છે!! ટમેટાના વધેલા ભાવોએ ઘણા સમીકરણો બદલી નાંખ્યા છે. જેમ કે, થોડા વરસ પહેલાં નેતાના પ્રવચન કે ફટિચર શાયરની બકવાસ ગઝલ પઠન સમયે ભાવની પરવા કર્યા વિના ટમેટા ઈંડા ફેંકવામાં દિવ્યાનંદ પ્રાપ્ત થતો હતો. બસો રૂપિયે કિલો ભાવના ટમેટા ખાવામાં જીવ ચાલતો ન હોય તો ટમેટા ફેંકતા કેમ જીવ ચાલે ?

ઉત્તરપ્રદેશની બુલડોઝર બાબા સરકારમાં એક મહિલા મંત્રી છે. પ્રતિભા શુક્લ, અકબરપુર રાણીના મતક્ષેત્રની વિધાયક છે. મહિલા કલ્યાણ રાજ્યમંત્રી છે. હાલમાં ટમેટાના ભાવનું સંકટ ટાળું ટ્યુકલુ બાળવાર્તાની જેમ આકાશમાં મંડાયેલ છે!! દેશ આખો ઝડૂમી રહ્યો છે. ટમેટા મિસ્તર ઈન્ડિયાની જેમ અલોપ થઈ રહ્યા છે!! બાળ કનૈયાએ તેના મુખમાં જસોદામાને બ્રહ્માંડના દર્શન

કરાવ્યા હતા તેમ પ્રતિભાએ ફ્રાંસની રાણી મેરી આંત્વાઈનની સ્મૃતિ તાજ કરાવતા પ્રતિભાની વિશાળ પ્રતિભાના દર્શન કરાવ્યા. ઈટાલીમાં તાજેતરમાં રાષ્ટ્રીય ફૂડ આઈટમ એવા પાસ્તાની કિંમતમાં અસાધારણ એવો વધારો થયો! લોકોએ પાસ્તા ઉત્પાદક કંપનીને પાઠ ભણાવવા અઠવાડિયાની પાસ્તા સ્ટ્રાઈકનું એલાન કર્યું! પ્રતિભાએ આ સ્ટાઈલથી ટમેટાના ભાવ વધ્યા છે તો ટમેટા ખાવાનું બંધ કરવા લોકોને સલાહ આપી . વાહ મેમસાબ વાહ!! જો કે પોતે ટમેટા ખાવાનું બંધ કર્યું કે કેમ તેની સ્પષ્ટતા ન કરી. નિર્મલા સીતારામને પોતે ડુંગળી, લસણનો ઉપયોગ કરતી ન હોઈ તેના વધતા ભાવે સાથે કોઈ લેવાદેવા ન હોવાનું જણાવેલ. જો કે પ્રતિભાએ આવું ન કહ્યું તે માટે તેનો યુનિવર્સલ આભાર માનવો જોઈએ!! પ્રતિભાએ બ્રેડ અને બદલે કેક ખાવ એવી મેરી આંત્વાઈનની સલાહ દોહરાવીને ટમેટાને બદલે લીબુ ખાવાની પણ ખાટરી (સોનેરી, રૂપેરી, અનેરી જેમ ખાટરી) સલાહ આપી. છેવટે ટમેટા ખાવાનું બંધ કરવા પણ કારી કેરી જેવી દાંત અંબાઈ જાય તેની સલાહ પણ આપી!! કુદરતે હવા-પ્રકાશ લગભગ મફતમાં મળે છે. જો હવા-પ્રકાશ માટે પ્રજાએ ફરિયાદ ચૂકવવા પડતા હોય અને રાતોરાત લાંબી દાઢીની હવાનો ભાવ વધી જાય તે સંજોગોમાં પ્રતિભા જરૂરીથી કહે કે ઓકસિજનને બદલે કાર્બન ડાયોક્સાઈડ અગર નાઈટ્રોજન વાપરો. ઓકસિજન વાપરવાનું બંધ કરો!! ત્યારે પ્રજાનું શું થશે તેનો વિચાર કરતા કમકમાટી ચડી જાય છે!!! ભરત વૈષ્ણવ

